

தேசிய லொத்தர் சபை - 2013

தேசிய லொத்தர் சபையின் 2013 திசெம்பர் 31 இல் உள்ளவாறான நிதி நிலைமைக்கூற்று மற்றும் அத்திகதியில் முடிவடைந்த ஆண்டிற்கான விரிவான வருமானக் கூற்று, உரிமை மூலதனத்தில் மாற்றங்கள் கூற்று, காசோட்டக்கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களையும் உள்ளடக்கிய 2013 திசெம்பர் 31 இல் முடிவடைந்த ஆண்டிற்கான நிதிக்கூற்றுக்களின் கணக்காய்வு 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1963 இன் 11 ஆம் இலக்க நிதி அதிகாரச்சட்டத்தின் 11(ஆ) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளுக்கு இணங்க எனது பணிப்பின் கீழ் மேற்கொள்ளப்பட்டது. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமான உள்ளகக் கட்டுப்பாடுகளைத் தீர்மானித்தல் மற்றும் அமுல்படுத்துதல் முகாமைத்துவத்தின் பொறுப்பாகும்.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு

செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரசட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையும் அளவையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 பாதகமான அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்கள் சீராக்கப்படுமாயின் இதனுடன் இணைக்கப்பட்டுள்ள நிதிக்கூற்றுக்களிலுள்ள பல மூலதாரங்கள் பொருண்மையாகப் பாதிக்கப்படலாம்.

2. நிதிக்கூற்றுக்கள்

2.1 பாதகமான அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் முக்கியத்துவத்தின் காரணமாக தேசிய லொத்தர் சபையின் 2013 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் வழங்கவில்லை என்பது எனது அபிப்பிராயமாகும்.

2.2 நிதிக்கூற்றுக்கள் மீதான கருத்துரைகள்

2.2.1 கணக்கீட்டுக் குறைபாடுகள்

பின்வரும் அவதானிப்புக்கள் மேற்கொள்ளப்படுகின்றன.

- (அ) சபையினால் சீட்டிழுப்பு நடாத்தி பெறப்படுகின்ற வருமானத்தில் மீளாய்வாண்டில் ஒன்றிணைந்த நிதியத்திற்கு அனுப்பப்பட்ட ரூபா 1,753,135,197 தொகையான பணம் விற்பனைக் கிரயமாக நிதிக்கூற்றுக்களில் சீராக்கப்பட்டமையால் மீளாய்வாண்டின் மொத்த இலாபம் அந்த அளவினால் குறைத்துக் காண்பிக்கப்பட்டிருந்தது.
- (ஆ) பரிசுகளைப் பெறுவதற்காக வெற்றிபெற்றவர்கள் முன்வராத போது பரிசுப் பணம் சபையின் நிதியத்தில் செலவு வைக்கப்பட்டதன் பின்னர் திறைசேரிக்குச் செலுத்த வேண்டிய போதிலும் சபையால் முன்னைய ஆண்டுகளைப் போன்றே மீளாய்வாண்டின் போதும் சீட்டிழுக்கப்பட்டு ஆறு மாதங்களை விஞ்சியிருந்தும் பரிசைப் பெறுவதற்காக வெற்றிபெற்றவர் முன்வராத ரூபா 247,738,070 தொகையான பரிசுப்பணம் சபையின் நிதியத்தில் செலவு வைக்கப்படாமல் திறைசேரிக்கு நேரடியாகச் செலுத்தப்பட்டிருந்ததுடன் அத்தொகை நிதிக்கூற்றுக்களில் வெளிப்படுத்தப்பட்டிருக்கவில்லை.
- (இ) லொத்தர் சீட்டிழுப்பிற்காக நிதிரீதியற்ற பரிசு வழங்கப்பட்டமையின் காரணமாக சபையால் உள்நாட்டு இறைவரி ஆணையாளர் நாயகத்திற்கு மீளாய்வாண்டில் செலுத்தப்பட்ட ரூபா 8,850,393 தொகையான நிறுத்தி வைத்தல் வரித்தொகை பரிசிற்கான ஒதுக்கங்களின் கீழ் கணக்கு வைப்பதற்குப் பதிலாக நிதிச் செலவினத்தின் கீழ் கணக்கு வைக்கப்பட்டிருந்தது.
- (ஈ) மீளாய்வாண்டின் இறுதித் திகதியில் உள்ளவாறு சபையின் நடமாடும் விளம்பரப் பிரிவில் ஒரு உத்தியோகத்தரின் பொறுப்பில் காணப்பட்ட விற்பனைப் பெறுமதி ரூபா 7,707,160 தொகையான லொத்தர் சீட்டுக்கள் கடன் விற்பனையாக கணக்கு வைக்கப்பட்டமையினால் விற்பனை வருமானம் மற்றும் கடன்பட்டோர் பெறுமதி அந்த அளவினால் அதிகரித்து கணக்குகளில் காண்பிக்கப்பட்டிருந்தது.

2.3 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

- (அ) சபைக்குரிய அனுராதபுரம் சுற்றுலா விடுதியின் நிர்மாணச் செயற்பாடுகளுக்காக 2011 மற்றும் 2012 ஆம் ஆண்டுகளின் போது தனியார் ஒப்பந்தக்காரருக்கு சபையினால் செலுத்தப்பட்ட ரூபா 8,072,087 தொகையான முற்பணம் 2013 திசம்பர் 31 ஆந் திகதி வரையும் தீர்க்கப்பட்டிருக்கவில்லை.
- (ஆ) 2013 திசம்பர் 31 ஆந் திகதியில் உள்ளவாறு 02 வருடங்களை விஞ்சிய அறவிடப்படாது காணப்பட்ட கடன்பட்டோர் மீதிகளின் பெறுமதி ரூபா 3,992,562 ஆக இருந்ததுடன் 1999 மற்றும் 2004 ஆம் வருட கால எல்லைக்குரிய மூன்று விற்பனை முகவர்களால் வழங்கப்பட்டு மதிப்பிழந்த 09 காசோலைகளுக்காக அறவிடவேண்டிய ரூபா 714,298 தொகையான மீதி காணப்பட்டது.
- (இ) சபையால் லொத்தர் விற்பனை முகவருக்கு கடன் அடிப்படையில் வழங்கப்பட்ட சைக்கிள் மற்றும் லொத்தர் கூடாரங்களுக்காக 2013 திசம்பர் 31 ஆந் திகதியில் உள்ளவாறு அறவிட வேண்டிய ரூபா 10,129,401 தொகையான மீதியில் ரூபா 5,693,536 தொகை 2012 ஆம் ஆண்டு மற்றும் அதற்கு முன்னுள்ள ஆண்டுகள் முதல் அறவிடப்படாது காணப்படுகின்ற கடன் மீதி அவதானிக்கப்பட்டது.
- (ஈ) “கொழும்பு விமான நிலைய சுபிரி வாசனா சம்பத லொத்தர்” சீட்டிழுப்பை நடாத்துவதற்காக விமான நிலைய அபிவிருத்தி அதிகாரசபைக்கு சபையினால் 2008 ஆம் ஆண்டு முதல் 2013 ஆம் ஆண்டு வரை செலுத்த வேண்டிய ரூபா 12,000,000 தொகை மீளாய்வாண்டு இறுதி வரையிலும் தீர்க்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமைகள்

கணக்காய்வின் போது பின்வரும் இணங்காமைச் சந்தர்ப்பங்கள் அவதானிக்கப்பட்டன.

சட்டங்கள், விதிகள்,
பிரமாணங்களுடனான
தொடர்பு

இணங்காமைகள்

(அ) 1997 இன் 35 ஆம் இலக்க
நிதி (திருத்திய) அதிகாரச்
சட்டத்தினால் திருத்தப்பட்ட
1963 இன் 11 ஆம் இலக்க
நிதி அதிகாரச்சட்டம்

(i) 14(2) மற்றும் 17(1)
அ பிரிவு

பரிசுக்காக ஒதுக்கப்பட்ட தொகையில் வெற்றித்
தடவைக்குரிய பரிசுத்தொகை கழிக்கப்பட்டு
எஞ்சிய தொகை மாத்திரம் பரிசு ஒதுக்கக்
கணக்கிற்கு செலவு வைக்கப்பட வேண்டிய
போதிலும் அதற்கு முரணாக சபையினால்
நிறுத்தி வைக்கப்பட்ட இலாபத்தில் ரூபா
301,800,000 தொகை பரிசு ஒதுக்கக் கணக்கிற்கு
செலவு வைக்கப்பட்டிருந்தது.

(ii) 14(2) மற்றும் 17(2)
பிரிவு

பிரிவுகளின் ஏற்பாடுகளின் பிரகாரம் லொத்தர்
வருமானத்தில் உரிய அமைச்சுச் செயலாளரால்
அங்கீகரிக்கப்பட்ட செலவின அளவு மாத்திரம்
கழிக்க முடியுமான போதிலும் மீளாய்வாண்டில்
ஏற்பட்ட செலவினத்திற்காக அவ்வாறான
அங்கீகாரம் பெறப்பட்டிருக்கவில்லை.

(iii) 20(2)(1) பிரிவு

பிரிவுகளின் ஏற்பாடுகளின் பிரகாரம் லொத்தர்
நடாத்துவது தொடர்பாக விதிகளைத் தயாரித்து
விடயத்திற்குப் பொறுப்பான அமைச்சரின்
அங்கீகாரத்தைப் பெற்று வர்த்தமானியில்
பரிசுரிக்காமல் சம்பத் ரேகா மற்றும் மெகா 50
மில்லியன் லொத்தர் நடாத்தி ரூபா
1,964,171,400 தொகை விற்பனை வருமானமாக
உழைக்கப்பட்டிருந்ததுடன் அதில் ரூபா
1,023,591,494 தொகையை பரிசுக்காக
ஒதுக்குவதற்கும் ரூபா 367,997,582 தொகையை

விற்பனை முகவருக்கான தரகினைச்
செலுத்துவதற்கும் செலவிடப்பட்டிருந்தது.

(ஆ) இலங்கை சனநாயக
சோசலிசக் குடியரசின்
தாபன விதிக்கோவை

(i) XXIV ஆம்
அத்தியாயத்தின் 11
ஆம் பிரிவு

2005 சனவரி 01 ஆந் திகதி முதல் ஆதனக்
கடன் வழங்குதல் வங்கிகளின் மூலம்
மேற்கொள்ளப்பட வேண்டிய போதிலும்
சபையினால் மேற்கூறப்பட்ட திகதி தொடக்கம்
மீளாய்வாண்டின் இறுதித் திகதி வரை ரூபா
125,672,534 தொகையான ஆதனக் கடன்
சபையின் நிதியைப் பயன்படுத்தி
உத்தியோகத்தர்களுக்கு வழங்கப்பட்டிருந்தன.

(ii) XXIV ஆம்
அத்தியாயத்தின்
11.4.1 ஆம் பிரிவு

2005 சனவரி 01 ஆந் திகதிக்கு முன்னர்
ஆதனக் கடனாக 5 வருட மாதாந்த சம்பளம்
ஆகக்கூடியதின் கீழ் கடன் பெற்ற
உத்தியோகத்தர்களினால் மேற்கூறப்பட்ட
திகதியின் பின்னர் இந்தப் பிரிவை பிழையாக
விளங்கிக் கொண்டு 07 வருட மாதாந்த
சம்பளம் மற்றும் தாங்கள் முன்னர் பெற்ற
ஆதனக் கடன் தொகை
என்பவற்றிற்கிடையேயுள்ள வேறுபாடு ஆதனக்
கடனாகப் பெறப்பட்டிருந்தது. 2009 ஆம் ஆண்டு
முதல் மீளாய்வாண்டு இறுதிவரை 55
உத்தியோகத்தர்களுக்கு ரூபா 19,073,496
கூட்டுத்தொகையான கடன் பணம்
வழங்கப்பட்டிருந்தது.

(iii) XXIV ஆம்
அத்தியாயத்தின்
11.5.1 ஆம் பிரிவு

ஆதனக் கடனுக்காக உத்தியோகத்தரிடமிருந்து
அறவிட வேண்டிய வட்டி, பெறப்பட்ட கடனின்
அடிப்படையில் 4, 8 மற்றும் 11 சதவீதப்படியாக
இருக்க வேண்டிய போதிலும் சபையினால் சகல
ஆதனக் கடனும் 4 சதவீதமான ஆகக்
குறைந்த வட்டி வீதத்தின் கீழ்
வழங்கப்பட்டிருந்தன.

(iv) XXIV ஆம் நிர்ந்தர சேவைக் காலம் 5 வருடங்களைப்
அத்தியாயத்தின் பூர்த்தி செய்யாத இரண்டு
11.2.2 ஆம் பிரிவு உத்தியோகத்தர்களுக்கு ரூபா 2,223,380
கூட்டுத்தொகையான ஆதனக் கடன்
வழங்கப்பட்டிருந்தது.

(இ) 2003 யூன் 02 ஆந்
திகதிய பீஈடி/12 ஆம்
இலக்க பொது முயற்சிகள்
சுற்றுநிருபம்

(i) 9.7 ஆம் பந்தி

திறைசேரி அங்கீகாரம் பெறப்படாது லொத்தர்
சீட்டிமுப்பை நடாத்துவதற்காக சமூகமளிக்கின்ற
உத்தியோகத்தர்களுக்கு பணிப்பாளர் சபையின்
அங்கீகாரத்தின் அடிப்படையில் முன்னைய
ஆண்டுகளைப் போன்றே மீளாய்வாண்டின்
போதும் ரூபா 9,900,700 தொகை
செலுத்தப்பட்டிருந்தது.

(ii) 9.12 ஆம் பந்தி

(i) திறைசேரி அங்கீகாரம் பெற்றுக்
கொள்ளப்படாமல் முன்னைய
ஆண்டுகளைப் போன்றே மீளாய்வாண்டின்
போதும் நலன்புரிச் சங்கத்தினால்
மேற்கொள்ளப்பட்ட கோரிக்கையின் படி
தலைவரின் அங்கீகாரத்தின் அடிப்படையில்
பதவியணியினருக்கு நலன்புரிப் படியாக
ரூபா 10,511,041 தொகை
செலுத்தப்பட்டிருந்தது.

(ii) சபையின் 50 ஆவது ஆண்டு நிறைவை
முன்னிட்டு சபையின் உத்தியோகத்தர்களுக்கு
ரூபா 12,040,000 கூட்டுத்தொகையான
பணம் பரிசாக பகிர்ந்தளிக்கப்பட்டிருந்தது.
திறைசேரி அங்கீகாரம் பெற்றுக்
கொள்ளும் போது வழங்கப்பட்ட பரிசு
விபரங்கள் மற்றும் அவற்றின் பெறுமதி
போன்ற விபரங்கள் சமர்ப்பிக்கப்பட்டிருக்க
வில்லை.

- (ஈ) 1994 யூன் 14 ஆந் திகதிய 95 ஆம் இலக்க பொது முயற்சிகள் திணைக்கள சுற்றுநிருபம் மற்றும் 2003 யூன் 02 ஆந் திகதிய பீஈடி/12 ஆம் இலக்க பொது முயற்சிகள் சுற்றுநிருபம் சுற்றுநிருபத்தின் படி திறைசேரி அங்கீகாரம் பெற்றுக்கொள்ளப்படாமல் பணிப்பாளர் சபையின் அங்கீகாரத்தில் முன்னைய ஆண்டுகளைப் போன்றே மீளாய்வாண்டின் போதும் ஊக்குவிப்புப்படியாக ரூபா 64,263,101 தொகை செலுத்தப்பட்டிருந்தது.
- (உ) 2006 இன் அரசாங்க கொள்வனவு வழிகாட்டிக் கோவையின் 1.3.2 ஆம் வழிகாட்டி மீளாய்வாண்டிற்குரிய சகல சம்பத் ரேகா லொத்தர் சீட்டுக்களும் மீளாய்வாண்டின் ஒக்தோபர் 23 ஆந் திகதி வரை சீட்டிழுக்கப்பட்ட மற்றைய சகல லொத்தர் சீட்டுக்களும் கொள்வனவு நடைமுறைகளின்றி தெரிவு செய்யப்பட்ட வழங்குனரின் மூலம் அச்சிடப்பட்டு ரூபா 217,556,830 கூட்டுத் தொகை செலுத்தப்பட்டிருந்தது.
- (ஊ) 2011 பெப்ரவரி 9 ஆந் திகதிய 13/2008 (iv) ஆம் இலக்க பொது நிருவாகச் சுற்றுநிருபம் உத்தியோகபூர்வ வாகனம் உரித்தான 09 உத்தியோகத்தர்களுக்காக செலுத்த வேண்டிய மாதாந்த எரிபொருள் படி எல்லையினை விஞ்சி அந்த உத்தியோகத்தர்களுக்காக ரூபா 2,532,727 தொகை கொடுப்பனவு செய்யப்பட்டிருந்தது.
- (எ) 2010 ஆகஸ்ட் 24 ஆந் திகதிய 30 ஆம் இலக்க முகாமைத்துவ சேவைகள் திணைக்களச் சுற்றுநிருபம் சபையின் ஒரு உத்தியோகத்தரின் ஆரம்ப அடிப்படைச் சம்பளப் படி நிலை ரூபா 25,640 ஆக இருந்த போதிலும் அதற்கு முரணாக 2009 பெப்ரவரி 16 ஆந் திகதி முதல் ரூபா 32,870 தொகையான ஆரம்ப படி நிலையில் வைத்து சம்பளம் செலுத்துவதற்கு நடவடிக்கை எடுக்கப்பட்டிருந்ததுடன் அதன் பிரகாரம் 2009 ஆம் ஆண்டு முதல் மீளாய்வாண்டின் இறுதி வரை ரூபா 414,120 தொகையான சம்பளம் மேலதிகமாகச் செலுத்தப்பட்டிருந்தது.

(ஏ) 2011 பெப்ரவரி 11 ஆந் திகதிய 57 ஆம் இலக்க பொது முயற்சிகள் சுற்றுநிருபத்தின் 6(iii) மற்றும் (iv) ஆம் பந்திகள்

சபையால் தனியார் நிறுவனம், அரசாங்க நிறுவனம் மற்றும் சமய விழாக்களுக்காக மீளாய்வாண்டின் போது செலவிடப்பட்ட ரூபா 46,167,803 கூட்டுத்தொகையான அனுசரணை மற்றும் பரிசுச் செலவினம் தொடர்பாக மேற்கூறப்பட்ட ஏற்பாடுகளின் படி விடயத்திற்குப் பொறுப்பான அமைச்சரின் அங்கீகாரம் பெறப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி, மீளாய்வாண்டிற்கான சபையின் நிதி விளைவு ரூபா 133,406,928 பற்றாக்குறையாக இருந்ததுடன் அதற்கு எதிராக முன்னைய ஆண்டின் மிகை ரூபா 312,190,960 ஆனமையால் முன்னைய ஆண்டுடன் ஒப்பிடும் போது மீளாய்வாண்டின் நிதி விளைவுகளில் ரூபா 445,597,888 தொகை அல்லது 143 சதவீத வீழ்ச்சியைக் காண்பித்தது. மீளாய்வாண்டில் சாதகமான வருமான முரணான ரூபா 2,478,106,194 உடன் ஒப்பிடும் போது நிருவாக செலவினம், ஏனைய செலவினம் மற்றும் வரிச் செலவினங்களின் பாதகமான முரண்கள் ரூபா 2,923,704,082 ஆனமை நிதி விளைவுகளின் வீழ்ச்சிக்கு பிரதானமாக தாக்கமளித்திருந்தது.

3.2 நிறுவனத்திற்கு எதிராக ஆரம்பிக்கப்பட்டுள்ள சட்ட விடயங்கள்

சபையால் சேவையிலிருந்து அகற்றப்பட்ட ஒரு ஊழியர் ரூபா 3,000,000 நட்டஈடு கோரி தொழில் நியாய சபையில் வழக்குத் தொடுத்திருந்ததுடன் தனக்கு ஏற்பட்ட அபகீர்த்தி தொடர்பாக ரூபா 50,000,000 தொகையான நட்டஈடு கோரி வெளிநபர் ஒருவரினால் சபைக்கு எதிராக நீதிமன்ற நடவடிக்கைகள் எடுக்கப்பட்டிருந்தன.

4. செயற்பாட்டு மீளாய்வு

4.1 செயலாற்றல் தரவுகள்

மீளாய்வாண்டு மற்றும் முன்னைய 03 ஆண்டுகளில் சபையின் முக்கியமான செயற்பாட்டு விடயங்கள் தொடர்பான விபரம் பின்வருமாறு.

விபரம்	2013	2012	2011	2010
	ரூபா	ரூபா	ரூபா	ரூபா
வருமானம்	14,537,362,545	12,004,268,616	10,092,330,623	8,862,869,826
ஏனைய வருமானம்	220,209,583	275,197,318	178,866,138	212,424,233
அச்சிடல் கிரயம்	459,877,814	393,049,086	376,528,826	293,504,383
விளம்பரச் செலவினம்	1,010,422,751	618,985,298	496,428,627	470,189,405
ஊழியர் ஊதியம்	247,527,709	222,844,221	203,294,269	203,535,560
ஒன்றிணைந்த நிதியத்திற்குப் பங்களிப்புச் செய்தல்	1,753,135,197	1,574,149,137	1,345,046,907	1,173,460,051

பின்வரும் அவதானிப்புகள் மேற்கொள்ளப்படுகின்றன.

(அ) 2010 ஆம் ஆண்டுடன் ஒப்பிடும் போது மீளாய்வாண்டின் விளம்பரச் செலவினம் 115 சதவீதத்தினால் அதிகரித்திருந்த போதிலும் அதற்கு நேரொத்த வருமானத்தின் அதிகரிப்பு 64 சதவீதமாக இருந்தது. முன்னைய ஆண்டுடன் ஒப்பிடும் போது மீளாய்வாண்டின் விளம்பரச் செலவினம் 63 சதவீதத்தால் அதிகரித்திருந்த போதிலும் வருமானத்தின் அதிகரிப்பு 21 சதவீதமாக இருந்தமை மேலும் அவதானிக்கப்பட்டது.

(ஆ) சபையால் மீளாய்வாண்டிலும் முன்னைய ஆண்டிலும் மேற்கொள்ளப்பட்ட விற்பனை, விளம்பரம் மற்றும் விநியோகித்தல் செலவினங்களின் கூட்டுத் தொகையை விற்பனை வருமானத்துடன் ஒப்பீடு செய்தபோது முன்னைய ஆண்டின் விற்பனை, விளம்பரம் மற்றும் விநியோகித்தல்கள் ஒரு ரூபாவிற்கு ரூபா 18.52 விற்பனை வருமானம் உழைக்கப்பட்டிருந்த போதிலும் மீளாய்வாண்டில் அப்பெறுமதி ஒரு ரூபாவிற்கு ரூபா 14.04 ஆனமையால்

முன்னைய ஆண்டுடன் ஒப்பிடுகின்ற போது ஒரு ரூபா விளம்பரச் செலவினத்தால் உழைக்கப்பட்ட விற்பனை வருமானம் ரூபா 4.48 இனால் வீழ்சியடைந்திருந்தது. இதன் படி மேற்கொள்ளப்பட்ட விளம்பர செயற்பாடுகளின் வெற்றிகரத்தன்மை தொடர்பாக கேள்விக்குரியதாக இருந்தது.

4.2 முகாமைத்துவ செயற்தினின்மைகள்

பின்வரும் அவதானிப்புகள் மேற்கொள்ளப்படுகின்றன.

(அ) சபையின் 50 ஆவது ஆண்டு நிறைவின் நிமித்தம் மீளாய்வாண்டில் சந்தைக்குச் சமர்ப்பிக்கப்பட்ட மெகா 50 மில்லியன் லொத்தரின் மீளாய்வாண்டில் நடாத்தப்பட்ட இரண்டு சீட்டிழுப்பிற்குரிய தகவல்கள் பின்வருமாறு.

விபரம்	மெகா 50 மில்லியன் சீட்டிழுப்பு தடவை 1 ----- ரூபா	மெகா 50 மில்லியன் சீட்டிழுப்பு தடவை 2 ----- ரூபா	மொத்தம் ----- ரூபா
லொத்தர் வருமானம்	279,174,000	236,230,600	515,404,600
பரிசுக்கான ஒதுக்கம் (வருமானத்தில் 58 சதவீதம்)	161,920,920	137,013,748	298,934,668
உள்ளபடியாக வழங்கப்பட்ட பரிசுத் தொகை	181,579,300	147,630,391	329,209,691
பரிசு வழங்குவதற்காக ஏனைய லொத்தர்களின் ஒதுக்கக் கணக்குகளிலிருந்து பெறப்பட்ட பணம்	19,658,380	10,616,643	30,275,023
ஓன்றிணைந்த நிதியத்திற்கு செலவு வைக்கப்பட்ட பங்களிப்பு (வருமானத்தில் 10 சதவீதம்)	27,917,400	23,623,060	51,540,460

அதன் பிரகாரம் சபையினால் நடாத்தப்படுகின்ற ஏனைய லொத்தர்களின் விற்பனை வருமானத்தில் 47 சதவீதத்திற்கும் 49 சதவீதத்திற்கும் இடையிலான அளவில் பரிசுக்காக ஒதுக்கப்பட்டிருக்கும் போது “மெகா” 50 மில்லியன் லொத்தரின் பரிசுக்காக 58 சதவீதம் ஒதுக்கப்பட்டிருந்தது. எனினும், லொத்தரின் இரண்டு சீட்டிழுப்புக்களுக்குரிய விற்பனை வருமானத்தில் 64 சதவீதம் பரிசாகச் செலுத்தப்பட்டிருந்தது.

(ஆ) மீளாய்வாண்டில் சம்பத் ரேகா லொத்தர் நடாத்தியமையினால் சபை ரூபா 1,448,766,800 தொகையான வருமானத்தை உழைத்திருந்ததுடன் அந்த வருமானத்தில் ரூபா 72,438,340 தொகை அதாவது 5 சதவீதம் மாத்திரம் ஒன்றிணைந்த நிதியத்தில் செலவு வைக்கப்பட்டிருந்தது. மொத்த வருமானத்தில் 4.75 சதவீதம் அதாவது ரூபா 68,816,423 தொகை சபையின் செலவினங்களைத் தீர்ப்பதற்கும் 25.75 சதவீதம் அதாவது ரூபா 373,057,451 தொகை ஐம்பதாவது ஆண்டு நிறைவு நிதியச் செலவினங்களைத் தீர்ப்பதற்காகவும் ஒதுக்கப்பட்டிருந்தன.

(இ) சபையின் லொத்தர் சீட்டுக்களை அச்சிடுவதில் பின்வரும் செயற்திறனின்மைகள் அவதானிக்கப்பட்டன.

(i) சபையால் சீட்டிழுக்கப்படுகின்ற கொவி செத, ஜாதிக சம்பத, சுபிரி வாசனா சம்பத மற்றும் வாசனா சம்பத லொத்தர்களுக்குரிய சீட்டுக்கள் கொள்வனவு நடைமுறைகளின் படி வழங்குனர் தெரிவு செய்யப்படாமல் 1995 ஆம் ஆண்டில் சீட்டுக்களை வழங்கிய தனியார் கம்பனியிலிருந்தே 2013 ஒக்தோபர் 23 வரை அச்சிடப்பட்டிருந்தது. கணக்காய்விற்கு கிடைக்கக்கூடிய தகவல்களின் படி முன்னைய 5 ஆண்டுகளிலும் மீளாய்வாண்டின் ஒக்தோபர் 23 வரையிலும் அவ்வாறு கொள்வனவு நடைமுறைகளின்றி அச்சிடப்பட்ட லொத்தர் சீட்டுக்களின் பெறுமதி ரூபா 1,003,068,565 ஆகும்.

(ii) அச்சிடல் நடவடிக்கைகளுக்காக புதிய வழங்குனரைத் தெரிவு செய்வதற்கு சபையினால் 2011 ஒக்தோபர் 31 ஆந் திகதி கேள்வி கோரப்பட்ட போதிலும் வழங்குனரைத் தெரிவு செய்வதற்காக 2 வருட காலம் எடுத்திருந்தது. கேள்வி கோரப்பட்டிருந்தும் வழங்குனரைத் தெரிவு செய்தல் தாமதமாகியமையினால் சபைக்கு ஏற்பட்ட கணிப்பிடக்கூடிய நட்டம் பின்வருமாறு இருந்தது.

விபரம்	கொள்வனவு நடைமுறைகளின்று வழங்கப்பட்ட சீட்டுக்களின் கிரயம் ரூபா 0.5661 இன் பிரகாரம் செலவு	கொள்வனவு நடைமுறைகளின்று வழங்கப்பட்ட சீட்டுக்களின் கிரயம் ரூபா 0.537 இன் பிரகாரம் செலவு	நட்டம்
	ரூபா	ரூபா	ரூபா
2011 ஒக்தோபர் 31 இல் கூறுவிலை கோரப்பட்டு 2012 சனவரி 01 ஆந் திகதியில் உள்ளவாறு வழங்குனரைத் தெரிவு செய்திருந்தால் 2013 ஒக்தோபர் 23 இல் உள்ளவாறான நிலைமை	352,715,366	334,584,264	18,131,102
2011 ஒக்தோபர் 31 இல் கூறுவிலை கோரப்பட்டு 2013 சனவரி 01 இல் உள்ளவாறு வழங்குனரைத் தெரிவு செய்திருந்தால் 2013 ஒக்தோபர் 23 இல் உள்ளவாறான நிலைமை	174,094,997	165,145,758	8,949,239

4.3 செயற்பாட்டு செயற்திறனின்மைகள்

பின்வரும் விடயங்கள் அவதானிக்கப்பட்டன.

- (அ) பணிப்பாளர் சபையின் அங்கீகாரமின்று ரூபா 1,054,348,000 கூட்டுத்தொகையான சுரண்டும் லொத்தர் மற்றும் விசேட சீட்டிழுப்பிற்குரிய லொத்தர் சீட்டுக்கள் மீளாய்வாண்டின் போது கடன் அடிப்படையில் முகவர்களுக்கு விற்பனை செய்யப்பட்டிருந்தன. அந்த கடன் விற்பனைகளிலிருந்து ரூபா 75,353,610 தொகையான கடன் விற்பனைக்காக எவ்வித பிணையும் பெறப்படாதிருந்ததுடன் ரூபா 15,198,728 தொகையான விற்பனைகள், பிணை எல்லையினை விஞ்சி மேற்கொள்ளப்பட்டிருந்தது. மீளாய்வாண்டின் இறுதித் திகதியில் உள்ளவாறு அறவிட வேண்டிய ரூபா 98,940,951 தொகையான கடன் மீதி 2014 செப்டெம்பர் 26 ஆந் திகதி வரையிலும் அறவிட வேண்டிய கடன் மீதி ரூபா 38,130,804 ஆக இருந்தது. எவ்வாறாயினும் கடன் அடிப்படையில் முகவருக்கு சீட்டுக்களை விற்பனைக்கு வழங்குதல் தொடர்பான முறையான திட்டம் சபையினால் அறிமுகப்படுத்தப்பட்டிருக்க வில்லை.

- (ஆ) மீளாய்வாண்டில் சபையின் விளம்பரச் செலவினங்கள் தொடர்பாக பின்வரும் விடயங்கள் அவதானிக்கப்பட்டன.
- (i) விற்பனை விளம்பரப்படுத்தலின் கிழ் அனுசரணையாளர்களுக்கு மானியங்களை வழங்கும் விடயங்களைத் தெரிவு செய்தல் மற்றும் அவைகளுக்கு வழங்குகின்ற நிதி அளவினை தீர்மானிக்கும் அளவுகோல்கள் அல்லது முறையான திட்டம் சபையினால் அறிமுகப்படுத்தப்பட்டிருக்கவில்லை.
- (ii) மீளாய்வாண்டின் போது ரூபா 959,275,274 தொகையான விளம்பர நிகழ்ச்சித் திட்டத்திற்காக செலவினம் செய்யப்பட்ட போதிலும் 2011 பெப்ரவரி 11 ஆந் திகதிய 57 ஆம் இலக்க பொதுமுயற்சிகள் சுற்றுநிருபத்தின் பிரகாரம் தேவையான அங்கீகாரம் பொது முயற்சிகள் திணைக்களத்திலிருந்து பெறப்பட்டிருக்கவில்லை.
- (iii) அனுசரணையாளர்களுக்காக கொடுப்பனவு செய்யும் போது எதிர்பார்க்கப்பட்ட விளம்பரம் மேற்கொள்ளப்பட்டமைக்கு சபையால் சேவையில் ஈடுபடுத்தப்பட்ட உரிய பிரதேசத்தின் வலய முகாமையாளரின் சிபார்சு மற்றும் உள்ளபடியாக விளம்பரம் மேற்கொள்ளப்பட்டமை உறுதிப்படுத்தப்படாமல் ரூபா 2,288,500 தொகை செலுத்தப்பட்டிருந்தது.
- (iv) முன்னைய ஆண்டினைப் போலவே மீளாய்வாண்டின் போதும் வடக்கு கிழக்கில் உடைக்கப்பட்ட வணக்கஸ்தலங்களை மீள்நிர்மாணம் செய்வதற்காக ரூபா 10 மில்லியன் ஒதுக்கப்பட்ட போதிலும் அதற்காக எத்தொகையும் செலவிடப்பட்டிராததுடன் உரிய நோக்கத்திற்குப் புறம்பாக அந்த நிதிஏற்பாடு வேறு விளம்பர நடவடிக்கைகளுக்காகச் செலவிடப்பட்டிருந்தது.
- (இ) கணக்காய்விற்கு வழங்கப்பட்ட தகவல்களின் பிரகாரம் மீளாய்வாண்டில் சீட்டிழுப்பிற்காக அச்சிடப்பட்ட ரூபா 714,783,300 தொகையான சீட்டுக்களுக்கிடையே விற்பனை செய்யப்படாத சீட்டுக்களின் எண்ணிக்கை 85,055,730 ஆக இருந்தது. அந்த சீட்டுக்களின் அச்சிடல் பெறுமதி ரூபா 54.7 மில்லியனாக இருந்தது.

(ஈ) 2013 சனவரி 01 இல் உள்ளவாறு கட்டிட ஒதுக்கக் கணக்கில் ரூபா 853,842,734 மீதி காணப்பட்டதுடன் இலக்கிடப்பட்ட செயற்பாடுகளுக்காக பயன்படுத்தாமல் ரூபா 301,800,000 பரிசு ஒதுக்க நிதியத்திற்கும் எஞ்சிய தொகையான ரூபா 552,042,734 நிறுத்திவைக்கப்பட்ட இலாபத்திற்கும் மீளாய்வாண்டின் போது மாற்றப்பட்டு கட்டிட ஒதுக்கக் கணக்கு தீர்க்கப்பட்டிருந்தது.

4.4 சர்ச்சைக்குரிய தன்மையிலான கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்படுகின்றன.

(அ) சபையினால் லொத்தர் சீட்டுக்களை விற்பனை முகவர்களுக்கு விநியோகிப்பதற்காக விநியோகஸ்தர்களுக்கு ஒரு சீட்டிற்கு 20 சதப்படி தரகுப் பணம் செலுத்தப்படுவதுடன் விநியோகஸ்தர்களினால் 21,084,569 லொத்தர் சீட்டுக்கள் விற்பனை முகவர்களுக்கு விநியோகிக்கப்படாமல் நேரடியாக விற்பனை செய்யப்பட்டிருந்தன. எனினும் சபையால் அந்த சீட்டுக்களை விநியோகிப்பதற்காகவும் மேற்கூறப்பட்ட வீதத்தை அடிப்படையாகக் கொண்டு ரூபா 4,216,914 தரகுப்பணம் விநியோகிப்பாளர்களுக்குச் செலுத்தப்பட்டிருந்தது.

(ஆ) கொள்வனவு வழிகாட்டிக் கோவையின் வழிகாட்டியின் பிரகாரம் முறையான உடன்படிக்கையில் கைச்சாத்திடாமல் தனியார் இணைய தளங்களில் சபையின் அடையாளப் பெயரைக் காட்சிப்படுத்துவதற்காக மீளாய்வாண்டின் போதும் ரூபா 9,113,280 தொகை செலவிடப்பட்டிருந்தது.

(இ) கொள்வனவு வழிகாட்டிக் கோவையின் பிரகாரம், திறந்த போட்டிக் கூறு விலைகள் கோரி வழங்குனரைத் தெரிவு செய்யாமல் சபையினால் தெரிவு செய்யப்பட்ட வழங்குனரிடமிருந்து ரூபா 43,461,833 பெறுமதியான 76,774,126 சம்பத் ரேகா லொத்தர் சீட்டுக்கள் 2012 ஆம் ஆண்டில் ஒக்தோபர் மாதம் முதல் மீளாய்வாண்டின் இறுதிவரை அச்சிடப்பட்டிருந்தது.

(ஈ) அரசாங்க கொள்வனவு வழிகாட்டிக் கோவையின் 2.3.2(ஈ), 2.6.1(அ)(ii) மற்றும் 5.6 ஆம் பந்திகளின் படி, முன்னர் தயாரிக்கப்பட்ட வடிவம் ஒன்று இன்றி கேள்விதாரரால் சமர்ப்பிக்கப்பட்ட மாதிரியின் பரிசோதனையுடன் மாத்திரம் தொழில்நுட்ப மதிப்பீட்டுக் குழு வழங்கிய சிபார்சினை அடிப்படையாகக் கொண்டு ரூபா 9,980,200 பெறுமதியான 278,000 சாவி நிறுத்திகள் சபையினால் மீளாய்வாண்டின் போது கொள்வனவு

செய்யப்பட்டிருந்தது. கொள்வனவு வழிகாட்டிக் கோவையின் 3.3 ஆம் பந்தி பிழையாக விளங்கப்பட்டு வழிகாட்டிக் கோவையின் கூறுவிலைகள் கோரப்பட வேண்டிய இந்தக் கொள்வனவுகள் வரையறுக்கப்பட்ட போட்டியாளர் கேள்வி கோரலின் மூலம் மேற்கொள்ளப்பட்டிருந்தது.

- (உ) முறையான வகையில் வடிவம் தயாரிக்கப்படாமல் கேள்வி கோரப்பட்டமை கேள்வி கோரும் போது சமர்ப்பிக்கப்பட்ட மாதிரி மற்றும் கட்டளையின் பிரகாரம் சமர்ப்பிக்கப்பட்ட வழங்கல்களின் நியமத்தை தொழில்நுட்ப நிறுவனத்தின் மூலம் பரீட்சிக்கப்படாமையினால் சபையால் மீளாய்வாண்டின் போது ரூபா 1,777,500 தொகை செலவிடப்பட்டு பதவியணியினரின் சீருடைக்காக குறைந்த தரத்தையுடைய, ஒன்று ரூபா 3,950 படியான 450 சேலைகள் கொள்வனவு செய்யப்பட்டிருந்தன.

4.5 விளைவற்ற மற்றும் குறைவாகப் பயன்படுத்தப்பட்ட சொத்துக்கள்

பின்வரும் விடயங்கள் அவதானிக்கப்பட்டன.

- (அ) சபையினால் “சிரம வாசனா” மற்றும் “சுவசெத” லொத்தருக்காக பேணப்படுகின்ற வங்கி நடைமுறைக் கணக்குகளில் முறையே ரூபா 1,708,286 தொகை 2011 ஏப்ரல் மாதம் தொடக்கமும் ரூபா 122,778 தொகை 2011 யூன் மாதம் தொடக்கமும் மீளாய்வாண்டின் இறுதி வரையும் விளைவற்றுக் காணப்பட்டன.
- (ஆ) மெகா 50 மில்லியன் லொத்தரின் இரண்டாவது சீட்டிழுப்பின் போது பரிசாக 40 ஜீப் வண்டிகள் ஒதுக்கப்பட்ட போதிலும் சீட்டிழுக்கும் போது 28 ஜீப் வண்டிகள் மாத்திரம் வெல்லப்பட்டிருந்தது. சபையினால் 40 ஜீப் வண்டிகளைக் கொள்வனவு செய்வதற்கு நடவடிக்கை எடுத்தமையினால் ரூபா 25,178,568 பெறுமதியான 12 ஜீப் வண்டிகள் 2014 ஆகஸ்ட் 31 ஆந்திகதி வரையிலும் விளைவற்றுக் காணப்பட்டது.

4.6 ஏனைய அரசாங்க நிறுவனங்களுக்கு வழங்கப்பட்ட சபையின் வளங்கள்

பின்வரும் விடயங்கள் அவதானிக்கப்பட்டன.

- (அ) 2003 யூன் 02 ஆந் திகதிய பீஈஐ/12 ஆம் இலக்க பொது முயற்சிகள் சுற்றுநிருபத்தின் 8.3.9 ஆம் பந்தியின் பிரகாரம், சபைக்குச் சொந்தமான வளங்கள் வரிசை அமைச்சு அல்லது ஏனைய அரசாங்க நிறுவனங்களுக்கு

பயன்பாட்டிற்காக ஈடுபடுத்த முடியாத போதிலும் அதற்கு முரணாக சபையினால் மூன்று வாகனங்கள் 2006 ஆம் ஆண்டு முதல் ஏனைய அரசாங்க நிறுவனங்களுக்கு விடுவிக்கப்பட்டிருந்ததுடன் அந்த வாகனங்களின் பழுதுபார்த்தல் மற்றும் பராமரிப்புச் செலவினமாக மீளாய்வாண்டின் போது சபை ரூபா 610,721 தொகையைச் செலவிட்டிருந்தது.

(ஆ) சபையிலிருந்து சம்பளம் பெறுகின்ற 03 உத்தியோகத்தர்கள் வெளி நிறுவனங்களுக்காக 2006 மற்றும் 2007 ஆம் ஆண்டு முதல் விடுவிக்கப்பட்டிருந்ததுடன் மீளாய்வாண்டில் அந்த மூன்று உத்தியோகத்தர்களுக்கும் ஊழியர் ஊதியமாகச் செலுத்தப்பட்ட ரூபா 1,131,833 தொகையை மீளளிப்புச் செய்வதற்கு நடவடிக்கை எடுக்கப்பட்டிருக்கவில்லை.

4.7 பதவியணியினர் நிருவாகம்

2013 திசெம்பர் 31 ஆந் திகதியில் உள்ளவாறு அங்கீகரிக்கப்பட்ட பதவியணியினர் 293 மாத்திரமாக இருந்த போதிலும் சபையால் 313 பதவியணியினர் சேவையில் ஈடுபடுத்தப்பட்டிருந்தனர். அங்கீகரிக்கப்பட்ட பதவியணியினரில் 09 வெற்றிடங்கள் காணப்பட்டதுடன் அங்கீகரிக்கப்பட்ட பதவியணியினருக்குப் புறம்பாக ஒப்பந்த அடிப்படையில் 29 பேர் சேர்க்கப்பட்டிருந்தனர்.

5. கணக்களிப்பொறுப்பும் நல்லாளுகையும்

5.1 பாதீட்டுக் கட்டுப்பாடு

பாதிடப்பட்ட செலவினம் மற்றும் உள்ளபடியான செலவினங்களுக்கிடையே மறை 6 சதவீதம் முதல் நேர் 900 சதவீதம் வரையான வீச்சில் கவனத்தில் கொள்ளக்கூடிய முரண்கள் அவதானிக்கப்பட்டமையால் பாதீடு ஆக்கபூர்வமான முகாமைத்துவக் கருவியாக ஈடுபடுத்தப்படாதிருந்தமை அவதானிக்கப்பட்டது.

5.2 கொள்வனவுத் திட்டம்

சபையினால் மீளாய்வாண்டிற்காக கொள்வனவுத் திட்டம் தயாரிக்கப்பட்டிருந்த போதிலும் அரசாங்க கொள்வனவு வழிகாட்டிக் கோவையின் வழிகாட்டி 4.2 இன்

பிரகாரம் சபையின் சகல கொள்வனவுகளும் அதில் வெளிப்படுத்தப்பட்டிருக்கவில்லை.

5.3 தீர்வு காணப்படாத கணக்காய்வுப் பந்திகள்

பின்வரும் அவதானிப்புகள் மேற்கொள்ளப்படுகின்றன.

(அ) முன்னைய ஆண்டுகளின் போது மேலதிகமாகச் செலுத்தப்பட்ட ரூபா 7,392,287 தொகையான ஊழியர் பணிக்கொடைப் பணத்தை சபைக்கு மீள அறவிடுமாறு அரசாங்க பொறுப்பு முயற்சிகள் பற்றிய குழுவினால் 2013 மார்ச் 21 ஆந் திகதி கட்டளையிடப்பட்ட போதிலும் அத்தொகையை அறவிடுவதற்கோ அல்லது பெறவேண்டிய தொகையாக நிதிக்கூற்றுக்களில் காண்பிக்கப்படவோ இல்லை. மேலதிகமாகச் செலுத்தப்பட்ட பணிக்கொடைப் பணத்தை சபைக்கு மீளளிப்புச் செய்யப்படுமென உரிய ஓய்வுபெற்ற உத்தியோகத்தர்களுக்கு எழுத்துமூல அறிவித்தல் மாத்திரம் சபை மேற்கொள்ளப்பட்டிருந்தது.

(ஆ) 2005 ஆம் ஆண்டு முதல் சபைக்குரியதாகக் காணப்பட்ட கொழும்பு நகரை அண்மித்த பகுதியில் 112 பேர்ச் காணியில் கட்டிடம் நிர்மாணிக்கப்பட்டு சபையினை நடாத்திச் செல்வதற்கு நடவடிக்கை எடுக்கப்படாமல் தலைமை அலுவலகத்தை நடாத்திச் செல்வதற்கும் களஞ்சியத்தை நடாத்திச் செல்வதற்கும் 2 வாடகைக் கட்டிடங்கள் பயன்படுத்தப்பட்டிருந்தன. தலைமை அலுவலகம் நடாத்திச் செல்லப்படுகின்ற கட்டிடம் 1999 ஆம் ஆண்டு முதல் வாடகை அடிப்படையில் பெறப்பட்டிருந்ததுடன் மீளாய்வாண்டின் போது அதற்காக ரூபா 1,368,880 தொகை செலுத்தப்பட்டிருந்தது. களஞ்சிய வசதியைப் பெற்றுக்கொள்வதற்காக கொழும்பு நகரை அண்மித்த பகுதியில் கட்டிடமொன்று பலவருடங்களுக்கு முன்பிருந்து வாடகை அடிப்படையில் பெறப்பட்டிருந்ததுடன் மீளாய்வாண்டின் போது அதற்காக ரூபா 1,521,880 வாடகையாகச் செலுத்தப்பட்டிருந்தது. மேலும், களஞ்சியம் அமைந்துள்ள கட்டிடத்தை வாடகைக்குப் பெற்றதற்குரிய எழுத்துமூல உடன்படிக்கை கணக்காய்விற்குச் சமர்ப்பிக்கப்பட்டிருக்க வில்லை.

6. முறைமைகளும் கட்டுப்பாடுகளும்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் அவ்வப்போது சபையின் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகள் தொடர்பாக விசேட கவனம் தேவைப்படுகின்றது.

- (அ) கணக்கீடு
- (ஆ) மனித வள முகாமைத்துவம்
- (இ) சொத்துக்கள் முகாமைத்துவம்
- (ஈ) செலவின முகாமைத்துவம்